

ಹರಪನಹಳ್ಳಿ ತಾಲ್ಲೂಕಿನ ಮುಡ್ಲಗೇರಿ ತಾಂಡದಲ್ಲಿ ಸಂಭವಿಸಿದ ಬೆಂಕಿ
ಅನಾಹುತ

೯೭೫ ಶ್ರೀ ಬಿ. ಹೆಚ್. ಯಂಕಾನಾಯ್ಕ (ಹರಪನಹಳ್ಳಿ).—ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ಹರಪನಹಳ್ಳಿ ತಾಲ್ಲೂಕಿನ ಮುಡ್ಲಗೇರಿ ಮತ್ತು ಇತರ ತಾಂಡಗಳಲ್ಲಿ ದಿನಾಂಕ ೨೦ನೇ ಮೇ ೧೯೮೫ರಂದು ಉಂಟಾದ ಬೆಂಕಿ ಅಪಘಾತದಲ್ಲಿ ನಾಲ್ಕು ಲಕ್ಷ ರೂಪಾಯಿಗಳಷ್ಟು ಆಸ್ತಿ ನಾಶವಾಗಿದ್ದರೂ ೭೫ ಲಂಚಾಣ ಕುಟುಂಬಗಳಿಗೆ ಕೇವಲ ೧೯,೫೦೦ ರೂ.ಗಳನ್ನು ತಾತ್ಕಾಲಿಕವಾಗಿ ಪರಿಹಾರ ನೀಡಲಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಸದರಿ ಸಂಬಂಧದಲ್ಲಿ ಹೆಚ್ಚಿನ ಮೊತ್ತದ ಪರಿಹಾರ ಕೋರಿ ಮನವಿಗಳೇನಾದರೂ ಬಂದಿದೆಯೇ ?

ಇ) ಹಾಗಿದ್ದಲ್ಲಿ ಕೋರಿರುವ ಪರಿಹಾರವನ್ನು ಇಲಾಖಾ ಮುಖೇನವಾಗಲಿ ಅಥವಾ ಮಂಖ್ಯ ಮಂತ್ರಿಯವರ ಪರಿಹಾರನಿಧಿಯಿಂದಾಗಲಿ ನೀಡಲು ಸರ್ಕಾರದವರು ಕ್ರಮ ತೆಗೆದುಕೊಳ್ಳುವರೇ ?

ಶ್ರೀ ಎ. ಎಲ್. ಪಾಟೀಲ್ (ಸಮಾಜ ಕಲ್ಯಾಣ ಮಂತ್ರಿಗಳು).—

ಅ) ಸದರಿ ಗ್ರಾಮದಲ್ಲಿ ಒಟ್ಟು ೭೫ ಗುಡಿಸಲುಗಳು ಬೆಂಕಿಗೆ ಆಹುತಿಯಾಗಿದ್ದು, ಪರಿಹಾರ ಧನಕ್ಕೆ ಅರ್ಹವಾದ ೬೦ ಕುಟುಂಬಗಳಿಗೆ ೧೮,೦೦೦-೦೦ ರೂ.ಗಳನ್ನು ನಗದು ಪರಿಹಾರಧನ ಮತ್ತು ೨೨ ಕ್ವಿಂಟಾಲ್ ಆಹಾರಧಾನ್ಯಗಳನ್ನು ವಿತರಿಸಲಾಗಿದೆ.

ಆ) ಇಲ್ಲ.

ಇ) ಉದ್ಧರಿಸುವುದಿಲ್ಲ.

ಹರಪನಹಳ್ಳಿ ತಾಲ್ಲೂಕಿನಲ್ಲಿನ ಏತ ನೀರಾವರಿ ಯೋಜನೆ.

೯೭೬ ಶ್ರೀ ಬಿ. ಹೆಚ್. ಯಂಕಾನಾಯ್ಕ (ಹರಪನಹಳ್ಳಿ).—ಮಾನ್ಯ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ಹರಪನಹಳ್ಳಿ ತಾಲ್ಲೂಕು ಕಡತಿ, ಪಟ್ಟಹಳ್ಳಿ ಗ್ರಾಮಗಳ ಏತ ನೀರಾವರಿ ಯೋಜನೆಗಳು ಸರಿಯಾಗಿ ಕಾರ್ಯನಿರ್ವಹಿಸದೆ, ಬಡ ಜನರಿಗೆ ಬಹಳ ತೊಂದರೆಯಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ಸರ್ಕಾರದವರು ಸದರಿ ಯೋಜನೆಯನ್ನು ಸರಿಯಾಗಿ ನಿರ್ವಹಿಸುವಂತೆ ಮಾಡಲು ತೆಗೆದುಕೊಂಡಿರುವ ಕ್ರಮಗಳೇನು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು).—

ಅ) ಸಾಧು.

ಆ) ಕಡತಿ ಏತ ನೀರಾವರಿ ಯೋಜನೆಯ ಕಾಲುವೆಯ ಉದ್ದಕ್ಕೂ ಲೈನಿಂಗ್ ಮಾಡುವ ಮತ್ತು ಪಟ್ಟಹಳ್ಳಿ ಏತ ನೀರಾವರಿ ಯೋಜನೆಯ ಇನ್‌ಟೇಕ್‌ವೆಲ್ ಮತ್ತು ಇನ್‌ಟೇಕ್ ಛಾನಲಿನ ರಿಪೇರಿ ಕಾರ್ಯಗಳನ್ನು ವದಿಯಲ್ಲಿ ನೀರು ಕಡಿಮೆಯಾದ ನಂತರ ಕೈಗೊಳ್ಳುವ ಪ್ರಶ್ನೆ ಪರಿಶೀಲನೆ ಯಲ್ಲಿದೆ.

ಅರಣ್ಯ ಪ್ರದೇಶದಲ್ಲಿರುವ ಉಪ್ಪಾರೆ ಹಣ್ಣಿನ ಮರಗಳು ನಾಶವಾಗುತ್ತಿರುವುದು.

೧೭೯ ಶ್ರೀ ಗೋಪಾಲ ಮುಕುಂದ ಕಾನಡ (ಶಿರಸಿ).—ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ಶಿರಸಿ, ಸಿದ್ಧಾಪುರ ತಾಲ್ಲೂಕುಗಳಲ್ಲಿ ಅರಣ್ಯ ಪ್ರದೇಶದಲ್ಲಿರುವ ಉಪ್ಪಾರೆ ಹಣ್ಣಿನ ಮರಗಳನ್ನು ಕಡಿಯುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?